

7. සල්ෆියුරික් අම්ල නිෂ්පාදනය (ස්පර්ශ ක්‍රමය)


❖ H_2SO_4 නිපදවීමට අවශ්‍ය අමුද්‍රව්‍ය

1) සල්ෆර් හෝ සල්ෆර් අඩංගු ලෝපස්


- PbS , CuS yd ZnS අඩංගු ලෝපස් මගින් පිළිවෙලින් Pb , Cu හා Zn ලෝහ නිස්සාරණයේ දී අතුරු ඵලයක් ලෙස ලැබෙන SO_2 වායුව ද H_2SO_4 නිපදවීම සඳහා භාවිත කළ හැකි ය.
- පෙට්‍රෝලියම් පිරිපහදු කිරීමේ දී අතුරු ඵලයක් ලෙස ලැබෙන සල්ෆර් හෝ පොළොවෙන් ලබාගන්නා ගෙන්දගම් ද මේ සඳහා භාවිත කළ හැකි ය

2) ජලය


සල්ෆියුරික් අම්ල නිෂ්පාදනයේ දී සල්ෆර් හෝ ලෝහ සල්ෆයිඩ් දහනය කර SO_2 පිළියෙල කර ගනු ලබයි.



වායුගෝල O_2 සමඟ SO_2 ප්‍රතික්‍රියා කර SO_3 පිළියෙල කිරීම දෙවන පියවරයි.



සාන්ද්‍ර H_2SO_4 සමඟ SO_3 ප්‍රතික්‍රියා කිරීමට සලස්වා ලබා ගන්නා $\text{H}_2\text{S}_2\text{O}_7$ ජල විච්ඡේදනයෙන් H_2SO_4 ලබා ගනී.





1. SO_2 නිපදවීම

• සල්ෆර් මූලද්‍රව්‍යය දහනය කර SO_2 නිපදවීම වෙන ම ක්‍රියාවලියකි.

- පාසල් පරීක්ෂණාගාරයේ දී ඉතා පහසුවෙන් සල්ෆර් කැබැල්ලක් බන්සන් දාහකය මගින් දහනය කර SO_2 ලබා ගත හැකි ය.
- එහෙත් කාර්මික ව SO_2 නිපදවීම එතරම් පහසු නොවේ.

I. පළමුව සල්ෆර් රත් කර 140°C දී ද්‍රව තත්ත්වයට පත් කරයි.

II. ද්‍රව සල්ෆර් ආශ්‍රිතව විවිධ ඝන අපද්‍රව්‍ය ඇත් නම් ඒවා ඉවත් කිරීමට පෙරහු ලබයි.



H_2SO_4 නිෂ්පාදන ක්‍රියාවලිය


- III. දාහකය තුළට ද්‍රව සල්ෆර් හා වායුගෝලීය වාතය පොම්ප කළ යුතු ය.
- ද්‍රව සල්ෆර් ඉතා කුඩා බිඳිති ලෙස දාහකයට පොම්ප කරයි.
 - එම බිඳිති ඉතා පහසුවෙන් දහනය වේ.
 - සල්ෆර් දහනය තාපදායකය.
 - දහනයෙන් ලැබෙන වායු මිශ්‍රණයේ SO_2 ප්‍රමාණය 8 -9% සංයුතියකින් පවත්වා ගනු ලැබේ.
 - දාහකය අවට උෂ්ණත්වය 830°C පමණ වේ.
 - මේ දහන කුටිය තුළ තිබෙන SO_2 , O_2 හා N_2 සහිත වායු මිශ්‍රණයේ විවිධ ඝන අංශු (අළු) තිබිය හැකි ය. ඒවා ඉවත් කිරීම ඉතා වැදගත් ය.
 - දූවිලි හෝ අළු ලෙසට විවිධ අංශු පැවතුණ හොත් V_2O_5 උත්ප්‍රේරක පෘෂ්ඨය මත තැන්පත් වී උත්ප්‍රේරක ක්‍රියාවට බාධා පමුණුවන නිසා පළමුව SO_2 සහිත වායු මිශ්‍රණය පිරිසිදු කරනු ලැබේ.

2. SO_3 නිපදවීම හා එමගින් H_2SO_4 නිපදවීම

- සල්පර්ට්‍රයොක්සයිඩ් නිපදවන ප්‍රතික්‍රියාව ප්‍රතිවර්තය තාපදායක ප්‍රතික්‍රියාවකි.
- ඔක්සිජන් හා සල්පර් ඩයොක්සයිඩ් අතර පරිමා අනුපාතය 1 : 1 (මවුල අනුපාතය 1 : 1) පරිදි පවත්වා ගනු ලබයි.

$$2\text{SO}_{2(g)} + \text{O}_{2(g)} \rightleftharpoons 2\text{SO}_{3(g)} + \text{තාපය}$$
- කාර්යක්ෂමතාවකින් ප්‍රතික්‍රියා සිදු කිරීමට ප්‍රශස්ත තත්ත්වයක් ලෙසට $400-500^\circ\text{C}$ උෂ්ණත්වයක් පවත්වා ගනු ලැබේ.
 - ප්‍රතික්‍රියාවෙන් ද තාපය ජනනය කරන නිසා එක් වර ම සමස්ත SO_2 ප්‍රමාණය O_2 සමඟ ප්‍රතික්‍රියා කිරීමට නිෂ්පාදන ක්‍රියාව සැලසුම් කළ හොත් වැඩි තාප ප්‍රමාණයක් ජනනය වී නැවත පසු ප්‍රතික්‍රියාව දිරිමත් කරමින් ඵලදාව අඩු වීමට හේතු වේ.
 - ඒ නිසා සමස්ත SO_2 ප්‍රමාණය පියවර හතරක් ඔස්සේ SO_3 බවට පරිවර්තනය සිදු කරයි.
- මේ ප්‍රතිවර්තය ප්‍රතික්‍රියාව වඩාත් දකුණු පැත්තට නැඹුරු කරමින් SO_3 ඵලදාව වැඩි කිරීම සඳහා වායුගෝලීය වාතය සැපයීම මගින් ඔක්සිජන් සාන්ද්‍රණය වැඩි කළ හැකි ය.
 - වායුගෝලීය වාතය වඩාත් ම ලාභදායක අමුද්‍රව්‍යයක් නිසා වායුගෝලීය වාතය සැපයීමෙන් ඔක්සිජන් සාන්ද්‍රණය වැඩි කිරීම නිෂ්පාදන වියදම වැඩි කිරීමට හේතුවක් බවට පත් නොවේ.
 - ස්ටොයිකියෝමිතිය අනුව SO_2 (O_2 අනුපාතය 2:1කි. මේ අනුව SO_2 මවුලයක් සඳහා අවශ්‍ය O_2 ප්‍රමාණය මවුල 0.5 කි.
 - එහෙත් නිෂ්පාදනයේ දී මවුල අනුපාතය 1:1 නිසා SO_2 මවුලයක් සඳහා O_2 මවුල 0.5ක් වැඩිපුර ඇත.
 - වායුගෝලීය වාතය ලාභ වුවත් අවශ්‍ය ඔක්සිජන් සාන්ද්‍රණය ඉක්මවමින් ඉහළ ඔක්සිජන් සාන්ද්‍රණයක් පවත්වා ගැනීම නිෂ්පාදන ක්‍රියාවේ කාර්යක්ෂමතාව අඩු කිරීමට හේතු වේ.
 - මෙයට හේතුව ප්‍රශස්ත ප්‍රමාණය ඉක්මවමින් ඔක්සිජන් සාන්ද්‍රණය වැඩි කරන විට දී උත්ප්‍රේරක පෘෂ්ඨයට වැඩිපුර O_2 අණු අධිශෝෂණය වීම නිසා, SO_2 වායුව උත්ප්‍රේරක පෘෂ්ඨයට අධිශෝෂණය වීමට ඇති ඉඩකඩ අඩු වී ප්‍රතික්‍රියාව සිදු වීමට ඇති සම්භාවිතාව අඩු වන බැවිනි.
- මේ ප්‍රතික්‍රියාව තාපදායක නිසා සිසිල් කරන විට දී ඵලදාව වැඩි වීමක් ලේ වැටලියර් මූලධර්මයට අනුව පුරෝකථනය කළ හැකි ය.
 - එහෙත් උෂ්ණත්වය අඩු කරන විට දී ප්‍රතික්‍රියාවේ ශීඝ්‍රතාව අඩු වීම නිෂ්පාදන ක්‍රියාවේ කාර්යක්ෂමතාව අඩු කිරීමට හේතු වේ.
 - මේ නිසා ප්‍රශස්ත උෂ්ණත්වය $400-450^\circ\text{C}$ ලෙසට තීරණය කර ඇත.
- පීඩනය වැඩි කරන විට දී වායු කලාපයේ ප්‍රතිවර්තය ප්‍රතික්‍රියාව අණු ගණන අඩු වන දිශාවට සිදු වීමට ඇති නැඹුරුතාව වැඩි වීම ලේ වැටලියර් මූලධර්මයෙන් පුරෝකථනය කරයි.
 - මේ ප්‍රතික්‍රියාව සඳහා පීඩනය වැඩි කරන විට දී ඉදිරි ප්‍රතික්‍රියාව දිරිමත් වී SO_3 ඵලදාව වැඩි වේ.
 - එහෙත් මේ ප්‍රතික්‍රියාව සඳහා වායුගෝල 1ක පීඩනයේ දී පවා ඵලදාව 99%ක් තරම් ඉහළ වේ.
 - ඒ නිසා වඩාත් ඉහළ පීඩන යෙදීම අනවශ්‍ය වේ.

- පියවර හතරක දී තාප හුවමාරුව කළමනාකරණය කරමින් නිෂ්පාදන ක්‍රියාවලිය සිදු කරන ආකාරය පහත ගැලිම් සටහනකින් දැක්වේ.



- සෑම පියවරක දී ම උත්ප්‍රේරක පෘෂ්ඨ හරහා වායු මිශ්‍රණය ගමන් කිරීමට සලස්වයි.
 - ✓ පළමු කුටීරයට ඇතුළු වන වායුවල උෂ්ණත්වය $690 K (417^\circ C)$ පමණ වේ.
 - ✓ උත්ප්‍රේරක හරහා ගමන් කරන විට දී උෂ්ණත්වය $890 K (617^\circ C)$ තෙක් ඉහළ ගොස් ඇති අතර SO_2 වලින් 70% ක් පමණ ඔක්සිකරණය වී ඇත.
 - ✓ තාප හුවමාරු ඒකක මගින් නැවත $700 K (427^\circ C)$ පමණ උෂ්ණත්වයකට සිසිල් වූ වායු දෙවන කුටීරයේ දී උත්ප්‍රේරක හරහා ගමන් කරවයි.
 - ✓ මේ අවස්ථාව වන විට තිබෙන SO_2 ප්‍රමාණය සාපේක්ෂව අඩු නිසා පළමු පියවරට වඩා අඩු SO_3 ප්‍රමාණයක් සෑදේ. ඒ නිසා ප්‍රතිඵල වන තාපය ද සාපේක්ෂව අඩු ය.
 - ✓ උෂ්ණත්වය $770 K (497^\circ C)$ තෙක් ඉහළ ගිය වායු මිශ්‍රණය දෙවන තාප හුවමාරු ඒකකය මගින් $720 K (447^\circ C)$ දක්වා සිසිලනය කර ඇත.
 - ✓ ඒ වන විට ආරම්භක SO_2 වලින් සැලකිය යුතු ප්‍රමාණයක් ප්‍රතික්‍රියා කර ඇත.
 - ✓ තෙවන කුටීරයෙන් උත්ප්‍රේරක හරහා ගමන් කිරීම නිසා ආරම්භක SO_2 වලින් $98\% SO_3$ බවට පත් වේ.
 - ✓ තෙවන පියවරින් ලැබෙන SO_3 මගින් H_2SO_4 නිපදවනු ලබන අතර, එහි දී ද SO_3 ප්‍රමාණ 100% ම H_2SO_4 බවට පත් නො වේ.
 - ✓ ඉතිරි වන SO_3 හා ප්‍රතිවර්තයතාව නිසා ඉතා සුළු වශයෙන් ඉතිරි වූ SO_2 සහිත වායු මිශ්‍රණය නැවත උණුසුම් කර සිච්චන කුටීරය තුළ වූ උත්ප්‍රේරක හරහා ගමන් කරමින් SO_3 බවට පත් කරයි.
 - ✓ ඒ ප්‍රමාණය ද නැවතත් H_2SO_4 බවට පරිවර්තනය කරනු ලැබේ.
 - ✓ ජලය සමඟ SO_3 ප්‍රතික්‍රියාව වේගවත් හා අධික තාපදායක ය.
 - ✓ ඒ නිසා ජලය වාෂ්පීකරණය වේ. එසේම සල්පියුරික් අම්ල දුමාරය ඇති වේ. මෙම බාධක මඟහැරීම පිණිස ඉහත විස්තර කළ ක්‍රියාමාර්ග ඔස්සේ SO_3 වායුව H_2SO_4 බවට පත් කරයි.
 - ✓ උෂ්ණත්වය $70^\circ C$ සාන්ද්‍ර (98%) සල්පියුරික් අම්ලය මගින් SO_3 අවශෝෂණය උපරිම වේ.

- ✓ ඒ නිසා එම තත්ත්ව යටතේ දී සාන්ද්‍ර H_2SO_4 වලට SO_3 අවශෝෂණය කරවා ජලය එක් කිරීම මගින් H_2SO_4 නිපදවා ගනු ලැබේ.
- ජලය සමඟ SO_3 ප්‍රතික්‍රියාව වේගවත් හා අධික තාපදායක ය.
 - ✓ ඒ නිසා ජලය වාෂ්පීකරණය වේග එසේම සල්පියුරික් අම්ල දුමාරය ඇති වේ.
 - ✓ මෙම බාධක මඟහැරීම පිණිස ඉහත විස්තර කළ ක්‍රියාමාර්ග ඔස්සේ SO_3 වායුව H_2SO_4 බවට පත් කරයි.
 - ✓ උෂ්ණත්වය 70°C සාන්ද්‍ර (98%) සල්පියුරික් අම්ලය මගින් SO_3 අවශෝෂණය උපරිම වේ.
 - ✓ ඒ නිසා එම තත්ත්ව යටතේ දී සාන්ද්‍ර H_2SO_4 වලට SO_3 අවශෝෂණය කරවා ජලය එක් කිරීම මගින් H_2SO_4 නිපදවා ගනු ලැබේ.
- සල්ෆර් ට්‍රයොක්සයිඩ් හා සාන්ද්‍ර H_2SO_4 ප්‍රතික්‍රියා කරවනුයේ ප්‍රතිප්‍රවාහ මූලධර්මයට අනුව ය.
 - එය සිදු වන්නේ අධිශෝෂණ කුලුන තුළ දී ය.
 - මේ කුලුන සෙරමික් ඇසුරුම් ද්‍රව්‍යවලින් (ceramic packing material) පුරවා ඇත.
 - ඒ නිසා සාන්ද්‍ර H_2SO_4 සෙමෙන් කුටියේ ඉහළ සිට පහළට එන අතර ඇසුරුම් ද්‍රව්‍ය නිසා ද්‍රව H_2SO_4 හි පෘෂ්ඨ වර්ගඵලය වැඩි වී ඇත.
 - සල්ෆර් ට්‍රයොක්සයිඩ් ඉහළට ගමන් කරයි. ද්‍රව H_2SO_4 හි පෘෂ්ඨ වර්ගඵලය වැඩි වීම හා සෙමෙන් ගලා යෑම නිසාත් SO_3 වායුව ඉහළට ගමන් කරන නිසාත් සාන්ද්‍ර H_2SO_4 තුළට SO_3 අවශෝෂණය කාර්යක්ෂම වී ඇත.
 - මෙහි දී SO_3 හා H_2SO_4 ප්‍රතික්‍රියා කර ඕලියම් ($\text{H}_2\text{S}_2\text{O}_7$) සෑදේ.
 - ඕලියම්වලට පරිස්සමින් ජලය එකතු කිරීමෙන් සාන්ද්‍ර H_2SO_4 නිපදවා ගනු ලැබේ.

❖ සල්පියුරික් අම්ලයේ ප්‍රයෝජන

- 1) පොස්පේට් පොහොර නිපදවීම
- 2) ඇමෝනියම් සල්ෆේට් පොහොර නිපදවීම
- 3) රේයෝන් ඇතළු කෘත්‍රීම කෙඳි හා ප්ලාස්ටික් නිෂ්පාදනය
- 4) ඇල්කයිල් හා ඇරිල් සල්ෆෝනේට් අඩංගු ක්ෂාලක නිපදවීම
- 5) සායම්, පුපුරන ද්‍රව්‍ය හා ඖෂධ නිෂ්පාදනය
- 6) බැටරි ඇසිඩ් නිපදවීම
- 7) වායු වියළීම (Cl_2)